

पत्रांक: ...../यूपीडा/मीडिया/

दिनांक-19/05/2025

## प्रेस विज्ञप्ति

उत्तर प्रदेश एक्सप्रेसवेज इण्डस्ट्रियल अथॉरिटी के तत्वाधान में प्रदेश सरकार की अत्यन्त महत्वपूर्ण परियोजना गंगा एक्सप्रेसवे का निर्माण किया जा रहा है। रु0 36230 करोड़ की लागत से 594 किमी0 लम्बाई में निर्माणाधीन 06 लेन चौड़े (08 लेन तक विस्तारणीय) एक्सप्रेसवे को 04 गुप में विभाजित कर माह नवम्बर, 2022 से निर्माण प्रारम्भ है। यह प्रदेश सरकार की सबसे लम्बी एक्सप्रेसवे परियोजना है। निर्माण कार्य त्वरित गति से चल रहा है। माह नवम्बर, 2025 तक निर्माण पूर्ण होने की सम्भावना है। गुणवत्ता नियंत्रण हेतु आर्टिफिशियल इंटेलिजेंस से युक्त स्वीटज़रलैण्ड की ईटीएच यूनिवर्सिटी, ज्यूरिक द्वारा विकसित टेक्नोलॉजी के माध्यम से राइडिंग क्वालिटी एवं राइडिंग कम्फर्ट का सतत् परीक्षण किया जा रहा है।

मा0 मुख्यमंत्री उत्तर प्रदेश, योगी आदित्यनाथ जी द्वारा दिनांक 27.04.2025 को जनपद-हरदोई में गंगा एक्सप्रेसवे, जनपद-शाहजहांपुर में नव निर्मित आपातकालीन हवाई पट्टी एवं जनपद-हापुड़ में नव निर्मित गंगा सेतु का निरीक्षण किया गया था तथा परियोजना के कार्य को समयान्तर्गत एवं गुणवत्तापूर्वक पूर्ण कराने के निर्देश दिये गये थे। गंगा एक्सप्रेसवे परियोजना नेगत दिवस 18.05.2025 को दो अत्यन्त महत्वपूर्ण माइल स्टोन प्राप्त किया है।

1. परियोजना के हरदोई-उन्नाव प्रभाग (पैकेज-3) के अन्तर्गत 24 घण्टे (एक दिवस) में सर्वाधिक बिटुमिनस कन्क्रीट का कार्य कराने का विश्व स्तरीय कीर्तिमान स्थापित हुआ है। एक दिवस में 34.24 लेन किमी0 बिटुमिनस कन्क्रीट जिसमें 20,105 घन मीटर बिटुमिनस कन्क्रीट मिक्स का प्रयोग करते हुये 1,71,210 वर्ग मीटर का कार्य किया गया है जो कि विश्व में अब तक 24 घण्टे में किये गये कार्य में अधिकतम है। पूर्व में वर्ष 2023 में गाज़ियाबाद-अलीगढ़ एक्सप्रेसवे पर 24 घण्टे में मेसर्स एल0 एण्ड टी0 कन्स्ट्रक्शन द्वारा 12,455 घन मीटर बिटुमिनस कन्क्रीट मिक्स का प्रयोग करते हुये 27 लेन किमी0 के स्थापित कीर्तिमान को पार किया गया है। इस कार्य में 200 टन प्रति घण्टे (टीपीएच) की क्षमता वाले 05 हॉट मिक्स प्लांट का प्रयोग किया गया है।

2. हरदोई-उन्नाव प्रभाग (पैकेज-3) द्वारा 24 घण्टे में 10 किमी0 थ्राई बीम क्रैश बैरियर की स्थापना भी की गयी है जिसे कि प्रथम बार रिकार्ड्स बुक में अंकित किया गया है यह भी एक विश्व कीर्तिमान है।

विश्व की 03 महत्वपूर्ण संस्थाओं गोल्डेन बुक ऑफ वर्ल्ड रिकार्ड्स, एशिया बुक ऑफ रिकार्ड्स एवं इण्डियन बुक ऑफ रिकार्ड्स के प्रतिनिधियों की उपस्थिति में उक्त कार्य किया गया है तथा उनके द्वारा सत्यापन के उपरान्त उत्कृष्टता प्रमाण-पत्र निर्गत करते हुये बुक ऑफ रिकार्ड्स में इसे अंकित किया गया है। हरदोई-उन्नाव प्रभाग में एक्सप्रेसवे के निर्माण का कार्य विकासकर्ता मेसर्स अडानी इन्टरप्राइजेज लि0 द्वारा कराया जा रहा है। मेसर्स पटेल इन्फ्रास्ट्रक्चर लि0 द्वारा उक्त रिकार्ड्स स्थापित किये गये हैं।

यह, यूपीडा द्वारा मार्ग निर्माण के क्षेत्र में एक अत्यन्त महत्वपूर्ण उपलब्धि है तथा प्रदेश एवं देश के लिये गौरव का विषय है।